

KONKLUŻJONIJIET TAL-AVUKAT ĠENERALI
KOKOTT
ippreżentati fit-2 ta' Settembru 2010¹

I — Introduzzjoni

II — Il-kuntest ġuridiku

A — Id-dritt tal-Unjoni Ewropea

1. It-talba preżenti għal deċiżjoni preliminari tirrigwarda l-interpretazzjoni tar-Regolament tal-Kunsill (KE) Nru 1206/2001, tat-28 ta' Mejju 2001, dwar kooperazzjoni bejn il-qrati tal-Istati Membri fil-kumpilazzjoni ta' xhieda [kisba ta' provi] f'materji ċivili jew kummerċjali². Essenzjalment huwa każ dwar jekk il-qorti rikjesta tistax tissugġetta s-smiġħ ta' xhud għall-ħlas ta' indennizz mogħti mill-qorti rikjedenti. Qabelxejn però jeħtieġ li jiġi ċċarat, jekk it-talba għal deċiżjoni preliminari hijiex ammissibbli, minħabba li fil-mument tat-tressiq tat-talba, il-qorti tar-rinviju setgħet ma kellhiex ġurisdiżżjoni biex tressaq din it-talba quddiem il-Qorti tal-Ġustizzja.

2. Il-premessa 16 tar-Regolament Nru 1206/2001 tistabbilixxi dan li ġej:

“L-eżekuzzjoni tat-talba, skond l-Artikolu 10, m'għandhiex tohloq pretensjoni għal xi rimborż ta' taxxi jew spejjeż. Madankollu, jekk il-qorti rikjesta teħtieġ rimborż, il-miżati mħallsa lil esperti u interpreti, kif ukoll l-ispejjeż maħluqa mill-applikazzjoni ta' l-Artikolu 10(3) u (4), m'għandhomx jithallsu minn dik il-qorti. F'każ bħal dan, il-qorti rikjedenti għandha tiegħu l-miżuri meħtieġa biex tiżgura rimborż mingħajr dewmien. Fejn tinħtieġ l-opinjoni ta' espert, il-qorti rikjesta tista, qabel ma teżegwixxi it-talba, titlob lill-qorti rikjedenti depożitu xieraq jew ħlas bil-quddiem ta' l-ispejjeż.”

1 — Lingwa originali: il-Ġermaniż.

2 — ĠU Edizzjoni Speċjali bil-Malti, Kapitolu 19, Vol. 4, p. 121 (iktar 'il quddiem ir-“Regolament Nru 1206/2001”). Skont l-Artikolu 3 tal-Protokoll dwar il-pożizzjoni tar-Renju Unit u tal-Irlanda anness mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea, l-imsemmija Stati Membri wrew ix-xewqa tagħhom li jieħdu parti fl-adozzjoni u l-applikazzjoni ta' dan ir-regolament (premessa 21 tar-Regolament Nru 1206/2001).

3. L-Artikolu 10 tar-Regolament Nru 1206/2001 fih id-dispożizzjonijiet ġenerali dwar l-eżekuzzjoni tat-talbiet u jipprovdi hekk:

“1. Il-qorti rikjesta għandha teżegwixxi it-talba mingħajr dewmien u, l-aktar tard, fi żmien 90 ġurnata mill-irċevuta tat-talba.

2. Il-qorti rikjesta għandha teżegwixxi it-talba bi qbil mal-liġi ta’ l-Istat Membru tagħha.

[...].”

4. L-Artikolu 14 tar-Regolament Nru 1206/2001 jipprovdi hekk:

“1. Talba għas-smigh ta’ persuna m’għandhiex tkun eżegwita meta l-persuna konċernata tippretendi d-dritt li tirrifuta li tagħti xhieda jew li tiġi projbita milli tagħti xhieda,

a) skond il-liġi ta’ l-Istat Membru tal-qorti rikjesta; jew

b) skond il-liġi ta’ l-Istat Membru tal-qorti rikjedenti, u dan id-dritt ġie speċifikat fit-talba, jew, jekk ikun hemm bżonn, fl-okkażjoni tal-qorti rikjesta, ġie konfermat mill-qorti rikjedenti.

2. B’żieda mar-raġunijiet riferiti f’paragrafu 1, l-eżekuzzjoni ta’ talba tista’ tiġi rifjutata biss jekk:

[...]

d) depożitu jew hlas bil-quddiem li jintalab bi qbil ma’ l-Artikolu 18(3) ma jsirx fi żmien 60 ġurnata wara li l-qorti rikjesta tkun saqsiet għal dan id-depożitu jew hlas bil-quddiem.

[...].”

5. L-Artikolu 18 tar-Regolament Nru 1206/2001 jipprovdi hekk:

“1. L-eżekuzzjoni tat-talba, bi qbil l-Artikolu 10, m’għandhiex tohloq pretensjoni għal xi rimborż ta’ taxxi jew spejjeż.

2. Madanakollu, jekk il-qorti rikjesta teħtieġ dan, il-qorti rikjedenti għandha tiżgura r-rimborż, mingħajr dewmien, ta:

— l-miżati mħallsa lil esperti u interpreti, u

— l-ispejjeż li jinholqu mill-applikazzjoni ta' l-Artikolu 10(3) u (4).

applikabbli għall-Istati Membri kollha³ u b'dan il-mod, jissostitwixxi l-Konvenzjoni ta' Den Haag li għaliha tagħmel riferiment ukoll il-premessa 6 tar-regolament.

Il-dmir ta' dawn il-partijiet li jhallsu dawn il-miżati jew spejjeż għandu jiġi regolat mill-liġi ta' l-Istat Membru tal-qorti rikjedenti.

7. L-Artikolu 14 tal-Konvenzjoni ta' Den Haag jipprovdi dan li ġej:

3. Fejn tinhtiegħ l-opinjoni ta' espert, il-qorti rikjesta tista', qabel ma teżegwixxi it-talba, titlob lill-qorti rikjedenti depożitu xieraq jew ħlas bil-quddiem ta' l-ispejjeż mitluba. Fil-każijiet l-oħra kollha, depożitu jew ħlas bil-quddiem m'għandux ikun kondizzjoni għall-eżekuzzjoni ta' talba.

“L-eżekuzzjoni ta' talba ma għandhiex tohloq pretensjoni għal xi rimbors ta' taxxa jew spejjeż tkun xi tkun in-natura tagħhom.

Id-depożitu jew ħlas bil-quddiem għandu jsir mill-partijiet jekk dan ikun provvdut mill-liġi ta' l-Istat Membru tal-qorti rikjedenti.”

Madankollu, l-Istat rikjest għandu d-dritt li jeżiġi mill-Istat rikjedenti, ir-rimbors tal-miżati mhallsa lill-esperti u lill-interpreti, kif ukoll l-ispejjeż li jirriżultaw mill-applikazzjoni ta' procedura partikolari mitluba mill-Istat rikjedenti, skont l-Artikolu 9(2).

B — *Il-ftehim internazzjonali*

6. Il-Konvenzjoni dwar il-kisba ta' provi barra mill-pajjiż f'materji civili jew kummerċjali konkluzi f'Den Haag, fit-18 ta' Marzu 1970 (iktar 'il quddiem il-“Konvenzjoni ta' Den Haag”), ma kinitx fis-seħh fl-Istati Membri kollha tal-Unjoni Ewropea. Ir-Regolament Nru 1206/2001 għandu johlq regola

Fejn il-liġi thalli f'idejn il-partijiet l-obbligu li jiġbru l-provi u l-qorti rikjesta ma hijiex f'pożizzjoni li teżegwixxi t-talba hija stess, din tista' bil-kunsens bil-quddiem tal-qorti rikjedenti, tinkariga persuna awtorizzata għal dan il-ghan. Fit-talba għal tali kunsens, il-qorti rikjesta tindika l-ammont approssimattiv tal-ispejjeż li għandhom jirriżultaw minn tali intervent. Il-kunsens jimplika l-obbligu tar-rimbors tal-ispejjeż mill-qorti. Fin-nuqqas tal-istess, il-qorti rikjedenti ma hijiex marbuta thallas l-imsemmija spejjeż.”

3 — Bl-eċċezzjoni tar-Renju tad-Danimarka, ara l-Artikolu 1(3) tar-regolament.

8. L-Artikolu 26 tal-Konvenzjoni ta' Den Haag jipprovdi hekk:

“Kull Stat kontraenti li huwa obligat jagħmel dan għal raġunijiet ta' dritt kostituzzjonali, jista' jistieden l-Istat rikjedenti sabiex dan jirrimborsa l-ispejjeż ta' eżekuzzjoni tat-talba u l-ispejjeż relattivi għan-notifika jew it-tahrika biex jidher quddiem il-qorti, l-indennizzi dovuti lill-persuna li tixhed u għar-redazzjoni tal-proċess verbal tal-att ta' għbir ta' provi.

Meta Stat ikun għamel użu tad-dispożizzjonijiet tal-paragrafu preċedenti, kull Stat kontraenti ieħor jista' jistieden tali Stat sabiex dan jirrimborsa l-ispejjeż korrispondenti.”

III — Il-fatti tal-kawża u d-domanda preliminari

9. It-talba għal deċiżjoni preliminari tirriżulta minn kawża bejn A. Weryński u Mediatel 4B spółka z o.o. li għandha bħala suġġett il-kumpens għad-danni fuq il-baži ta' kuntratt ta' nuqqas ta' kompetizzjoni. Fis-6 ta' Jannar 2009, fil-kuntest ta' tali proċedura, is-Sađ Rejonowy dla Warszawy Śródmieścia (il-qorti tar-rinviju) talbet lill-qorti Irlandiża, id-Dublin Metropolitan District Court, tisma' xhud skont ir-Regolament Nru 1206/2001.

Madankollu, il-qorti rikjesta ssuġġettat is-smiġh tax-xhud għall-hlas tal-ammont ta' EUR 40, ammont li kien jikkonċerna l-ispejjeż li għandhom jithallsu lix-xhud abbaži tad-dritt Irlandiż u stiednet lill-qorti Pollakka biex thallas din is-somma, permezz ta' ittra tat-12 ta' Jannar 2009.

10. Permezz ta' digriet tas-17 ta' Lulju 2009, il-qorti tar-rinviju ddeċidiet li tissospendi l-proċedura u tagħmel lill-Qorti tal-Ġustizzja d-domanda preliminari li ġejja:

“Skont ir-Regolament tal-Kunsill (KE) Nru 1206/2001, tat-28 ta' Mejju 2001, dwar kooperazzjoni bejn il-qorti tal-Istati Membri fil-kumpilazzjoni ta' xhieda f'materji ċivili jew kummerċjali, il-qorti rikjesta għandha d-dritt titlob lill-qorti rikjedenti somma flus bil-quddiem sabiex tkopri l-indennizz jew ir-rimbors tal-indennizz dovut lix-xhud li jkun xehed, jew għandha tkopri dan l-indennizz bir-riżorsi finanzjarji tagħha stess.”

11. Fil-proċedura quddiem il-Qorti tal-Ġustizzja, il-Gvern Irlandiż, il-Gvern Pollakk kif ukoll il-Kummissjoni Ewropea pprezentaw osservazzjonijiet bil-miktub u orali. Barra minn hekk, il-Gvern Ġermaniż, il-Gvern Finlandiż u l-Gvern Ċek hađu sehem fil-faži bil-miktub.

IV — Il-kunsiderazzjonijiet

l-imsemmija restrizzjoni tal-legittimazzjoni għar-rinviju ma għadhiex fis-sehħ⁴.

A — L-Ammissibbiltà tat-talba għal deċiżjoni preliminari

12. Qabelxejn jehtieg li jiġi ċċarat jekk it-talba għal deċiżjoni preliminari hijiex ammissibbli.

14. Id-domanda saret lill-Qorti tal-Ġustizzja qabel id-dhul fis-sehħ tat-Trattat ta' Lisona (fit-23 ta' Lulju 2009). Għalhekk, abbażi tal-Artikolu 68 KE, li kien fis-sehħ sa tali data, jehtieg li jiġi ċċarat jekk il-qorti tar-rinviju tikkostitwixxi qorti tal-aħħar istanza.

1. Il-ġurisdizzjoni tal-Qorti tal-Ġustizzja

13. It-talba għal deċiżjoni preliminari tirrigwarda r-Regolament Nru 1206/2001, adottat abbażi tal-Artikoli 61(c) u 67(1) KE, inklużi fit-Titolu IV tat-tielet parti tat-Trattat KE (“Il-visa, l-asil, l-immigrazzjoni u politiki oħra relatati mal-moviment liberu ta' persuni”). Skont l-Artikolu 68(1) KE, b'relazzjoni għall-atti legali bbażati fuq dan it-titolu, jistgħu biss jadixxu l-Qorti tal-Ġustizzja għal deċiżjoni preliminari dawk il-qrati li kontra d-deċiżjoni tagħhom ma jkunx hemm rimedju ġudizzjarju skont id-dritt nazzjonali. Bid-dhul fis-sehħ tat-Trattat ta' Lisona, l-Artikolu 68 KE tneħħa u b'hekk

15. Is-Śad Rejonowy dla Warszawy ŚródmieŚcia (qorti distrettwali) hija qorti tal-ewwel istanza, li d-deċiżjonijiet tagħha jistgħu jiġu appellati quddiem is-Śad Okręgowy (qorti regionalni). Madankollu, fil-kuntest tal-Artikolu 68(1) KE, kif ukoll f'dak tal-Artikolu 234(3) KE, il-kwalifikazzjoni ta' qorti tal-aħħar istanza hija bbażata fuq

⁴ — Skont l-Artikolu 10(1) tal-Protokoll Nru 36 għat-Trattat ta' Lisona (dwar id-dispożizzjonijiet transitorji), bhala miżura transitorja, u fir-rigward tal-atti tal-Unjoni fil-qasam tal-kooperazzjoni tal-pulizija u dik ġudizzjarja f'materji kriminali li ġew adottati qabel id-dhul fis-sehħ tat-Trattat ta' Lisona, il-ġurisdizzjoni tal-Qorti tal-Ġustizzja għandha tibqa' l-istess. Abbażi tal-Artikolu 10(3), fi kwalunkwe każ, il-miżura transitorja msemmija fil-paragrafu 1 għandha tiegħa milli jkollha effett hames snin wara d-dhul fis-sehħ tat-Trattat ta' Lisona. F'dan ir-rigward, fil-futur, tista' terġa' tqum il-kwistjoni, rilevanti fil-każ preżenti, tat-telf *a posteriori* tal-limitazzjoni tad-dritt li ssir talba għal deċiżjoni preliminari.

evalwazzjoni konkreta: skont l-imsemmija dispożizzjoni⁵, anki l-qrati inferjuri, li d-deċiżjonijiet tagħhom ma humiex suġġetti għall-appell fil-proċedura speċifika, jikkostitwixxu qrati tal-aħħar istanza.

16. Kif diġà kelli mod li nesponi fil-konklużjonijiet tiegħi fil-kawża li tat lok għas-sentenza Tedesco jehtieg, effettivament, li jinżamm kont tal-fatt li, proprju fil-kuntest tar-Regolament Nru 1206/2001, tipikament il-konstatazzjoni tal-fatti taq' taht il-ġurisdiżjoni tal-qrati inferjuri u mhux tal-qrati tal-aħħar istanza⁶. Qabelxejn, sabiex il-Qorti tal-Ġustizzja tithalla tagħti interpretazzjoni tar-Regolament Nru 1206/2001, il-kunċett ta' qorti tal-aħħar istanza msemmi fl-Artikolu 68(1) KE ma għandux jiġi interpretat f'sens eċċessivament restrittiv. B'mod partikolari, wiehed ma jistax isostni li l-qrati superjuri biss huma awtorizzati jagħmlu rinviju għal deċiżjoni preliminari.

17. Il-Gvern Pollakk ġibed l-attenzjoni li d-dritt Pollakk ma jipprevedix appell mid-deċiżjoni tal-qorti tar-rinviju fir-rigward tal-ispejjeż għas-smiġh tax-xhieda.

18. Huwa minnu li qorti ma tistax tikkwalifika bħala qorti tal-aħħar istanza,

skont l-Artikolu 68(1) KE, sempliċement minhabba l-fatt li tadotta miżura proċedurali permezz ta' digriet li mhux suġġett għal appell. Id-deċiżjoni interlokutorja li ma hijiex suġġetta għall-appell pjuttost għandha taghlaq proċedura awtonoma jew fażi partikolari tal-proċedura, u d-domanda preliminari għandha tkun relatata preċiżament ma' dik il-proċedura jew ma' dik il-fażi tal-proċedura⁷.

19. Hemm dubju jekk id-digrieti tal-qorti tar-rinviju inkwistjoni, li għandhom bħala suġġett is-smiġh tax-xhieda u l-ispejjeż relatati ma' dan, jissodisfawx l-imsemmi kriterju tal-fażi ta' proċedura awtonoma.

20. Madankollu, fl-aħħar mill-aħħar, tista' ma tiġix ikkunsidrata l-kwistjoni ta' jekk il-qorti tar-rinviju għandhiex tikkwalifika bħala qorti tal-aħħar istanza u għaldaqstant, tkun diġà awtorizzata skont l-Artikolu 68(1) KE, biex tressaq talba għal deċiżjoni preliminari lill-Qorti tal-Ġustizzja. Fil-fatt, wara d-dhul fis-seħh tat-Trattat ta' Lisbona, it-talba għal deċiżjoni preliminari saret f'kull każ ammissibbli *a posteriori*.

21. Permezz tat-Trattat ta' Lisbona, il-limitazzjoni preċedenti tad-dritt li jsir rinviju skont l-Artikolu 68(1) KE tnehhiet minghajr ma ġiet sostitwita. Fir-rigward tat-talbiet għal deċiżjoni preliminari dwar l-interpretazzjoni ta' atti legali fis-settur ta' viżi, asil, immigrazzjoni u politika oħra marbuta

5 — Ara l-punti 21 u 22 tal-konklużjonijiet tiegħi pprezentati fit-18 ta' Lulju 2007 fil-kawża Tedesco (digriet tas-27 ta' Settembru 2007, C-175/06, Gabra p. I-7929), kif ukoll is-sentenza tal-25 ta' Ġunju 2009, Roda Golf & Beach Resort (C-14/08, Gabra p. I-5439, punt 29) u l-konklużjonijiet tal-Avukat Generali Ruiz-Jarabo Colomer tal-5 ta' Marzu 2009 fl-istess kawża (punti 28 *et seq*).

6 — Ara l-konklużjonijiet tiegħi ċċitati iktar 'il fuq fin-nota ta' qiegħ il-paġna 5, punt 22).

7 — Ara l-konklużjonijiet tiegħi ċċitati iktar 'il fuq fin-nota ta' qiegħ il-paġna 5, punt 26).

mal-moviment liberu tal-persuni u għalhekk, anki tar-Regolament Nru 1206/2001, issa tapplika r-regola ġenerali stabbilita mill-Artikolu 267 TFUE. Għalhekk, anki f'dan is-settur, il-qrati inferjuri huma legittimati biex jagħmlu rinviu.

22. Għalkemm it-Trattat ta' Lisbona dahal fis-sehh biss wara li tressqet it-talba għal deċiżjoni preliminari quddiem il-Qorti tal-Gustizzja, is-sistema prevista mit-Trattat dwar il-Funzjonament tal-Unjoni Ewropea hija applikabbli wkoll *ratione temporis* għat-talba preżenti. Fil-fatt, għall-fini tal-kwistjoni tad-dritt li ssir talba għal deċiżjoni preliminari, ma għandux ikun deċiżiv il-mument tar-riċezzjoni tat-talba, iżda dak tad-deċiżjoni dwar l-istess.

23. Skont ġurisprudenza stabbilita, ir-regoli tal-proċedura huma ġeneralment meqjusa applikabbli għall-kawzi kollha pendenti fid-data li fiha dawn jidhlu fis-sehh, għall-kuntrarju tar-regoli sostantivi li bħala prinċipju, ma japplikawx għal sitwazzjonijiet li sehew qabel id-dhul fis-sehh tagħhom⁸. Tista' ma tiġix ikkunsidrata l-kwistjoni jekk tali ġurisprudenza tapplikax għad-dispożizzjonijiet dwar id-dritt tal-qrati nazżjonali li jressqu talba għal deċiżjoni preliminari. *Mir-ratio* tal-limitazzjoni preċedenti tad-dritt li titressaq talba għal

deċiżjoni preliminari kif imsemmi fl-Artikolu 68 KE, isegwi, f'kull każ, li talba li oriġinarjament ma kinitx ammissibbli, saret ammissibbli suċċessivament. Permezz ta' tali restrizzjoni, minn naħa, kien jitfittex l-għan li l-Qorti tal-Gustizzja tinheles mill-possibbiltà ta' piż żejjed ta' xogħol minhabba numru imprevedibbli ta' talbiet għal deċiżjoni preliminari⁹. Min-naħa l-oħra, wiehed ried jipprevjeni li t-talbiet għal deċiżjonijiet preliminari mill-qrati tal-ewwel u t-tieni istanzi jtaflu mingħajr bżonn il-proċeduri nazżjonali.

24. It-tnehhija tal-limitazzjoni tad-dritt li titressaq talba għal deċiżjoni preliminari b'effett tat-Trattat ta' Lisbona juri li l-Istati Membri ma baqgħux iħossu l-preżenza ta' dawn ir-riskji u, bil-kontra, għandhom l-intenzjoni li jagħtu lill-qrati kollha l-possibbiltà li jagħmlu rinviu anki għall-proċeduri msemmija f'dak li kien it-*Titolu IV* tat-Trattat KE bħal fl-ipoteżijiet l-oħra ta' proċedura preliminari. Fl-2008, iddaħhlet proċedura mhaffa¹⁰ sabiex jiġi evitat dewmien fil-proċeduri tal-każijiet li jaqgħu taht tali settur, każijiet li jkunu kkaratterizzati minn urġenza partikolari ta' soluzzjoni imminenti. Din il-bidla fil-perspettiva tixhed favur l-ammissibbiltà ta' talba għal deċiżjoni preliminari mressqa qabel id-dhul fis-sehh iżda li għad ma ġietx deċiża.

9 — Ara f'dan ir-rigward ukoll, il-konkluzjonijiet tal-Avukat Ġenerali Ruiz-Jarabo Colomer iċċitati iktar 'il fuq fin-nota ta' qiegħ il-paġna 5, punti 22 *et seq.*

8 — Ara, *inter alia*, is-sentenzi tad-9 ta' Marzu 2006, *Beemsterboer Coldstore Services* (C-293/04, Għabra p. I-2263, punt 21), u tat-28 ta' Gunju 2007, *Dell'Orto* (C-467/05, Għabra p. I-5557, punti 48 u 49).

10 — Deċiżjoni tal-Kunsill 2008/79/KE, tal-20 ta' Diċembru 2007, li temenda l-Protokoll dwar l-Istatut tal-Qorti tal-Gustizzja (GU 2008, L 24, p. 42); l-emendi tar-Regoli tal-Proċedura tal-Qorti tal-Gustizzja ġew adottati mill-Qorti tal-Gustizzja fil-15 ta' Janjar 2008 (GU L 24, p. 39).

25. Fl-aħħar, raġunijiet ta' konvenjenza u l-prinċipju ta' ekonomija tal-ġudizzju jwasslu sabiex wiehed jikkunsidra t-talbiet għal deċiżjoni preliminari mressqa minn qrati inferjuri bħala ammissibbli, matul il-perjodu transitorju, matul il-perjodu li immedjatament jippreċedi d-dhul fis-seħh tat-Trattat ta' Lisbona u eżaminati mill-Qorti tal-Ġustizzja biss wara li daħal fis-seħh. F'analizi aħħarja, deċiżjoni ta' inammissibbiltà, tista' twassal f'sitwazzjoni fejn il-qorti, *medio tempore* legittimata biex tagħmel rinviu, tista' tagħmel mill-ġdid l-istess domanda preliminari¹¹, u dan jiddetermina taxxi amministrattivi addizzjonali rilevanti u dewmien mhux meħtieġ tat-tul tal-proċeduri tal-kawża prinċipali.

26. Għal dawn ir-raġunijiet, il-qorti tar-rinvju għandha dritt tagħmel talba għal deċiżjoni preliminari.

2. Ir-rilevanza tad-domanda preliminari

27. Jeħtieġ li jiġi vverifikat jekk id-domandi magħmula mill-qorti tar-rinvju humiex rilevanti.

28. Skont ġurisprudenza stabbilita, fil-kuntest tal-kooperazzjoni bejn il-Qorti tal-Ġustizzja u l-qrati nazzjonali stabbilita fl-Artikolu 234 KE, applikabli bl-istess mod għall-Artikolu 267 TFUE, hija fil-ġurisdizzjoni esklużiva tal-qorti nazzjonali li tkun haċet konjizzjoni tal-kawża u li jkollha tassumi r-responsabbiltà tad-deċiżjoni ġudizzjarja sussegwenti biex tiddeċiedi, fid-dawl ta' ċirkustanzi partikolari tal-każ, jekk tkunx meħtieġa deċiżjoni preliminari sabiex tkun f'pożizzjoni li tagħti s-sentenza tagħha kif ukoll dwar ir-rilevanza tad-domandi li hija tagħmel lill-Qorti tal-Ġustizzja. Għaldaqstant, meta d-domandi preliminari li jkunu saru jkunu relatati mal-interpretazzjoni tad-dritt tal-Unjoni, il-Qorti tal-Ġustizzja hija, bħala prinċipju, obbligata li tagħti rispost¹² u b'hekk hemm preżunzjoni ta' rilevanza marbuta mad-domandi preliminari magħmula mill-qrati nazzjonali¹³.

29. Din il-preżunzjoni ta' rilevanza madankollu, tista' tiġi eskluża f'każijiet eċċezzjonali biss, meta jkun manifestament ċar li l-interpretazzjoni mitluba tad-dispożizzjonijiet tad-dritt tal-Unjoni Ewropea kkunsidrati f'dawn id-domandi ma jkollha ebda relazzjoni mar-realtà jew mas-sugġett tal-kawża prinċipali jew meta l-problema tkun ta' natura ipotetika jew jekk il-Qorti tal-Ġustizzja ma jkollhiex quddiemha l-punti ta' fatt jew ta' liġi neċessarji sabiex tirrispondi b'mod utli għad-domandi magħmula. Hlief f'ipoteżijiet bħal dawn, il-Qorti tal-Ġustizzja għandha, bħala prinċipju, tagħti deċiżjoni

11 — Ġara hekk fil-kawża Martinez, fejn il-Qorti tal-Ġustizzja ddikjarat li ma kellhiex ġurisdizzjoni permezz ta' digriet tal-20 ta' Novembru 2009 – għalhekk qabel ma daħal fis-seħh it-Trattat ta' Lisbona – minhabba l-limitazzjoni tad-dritt li ssir talba għal deċiżjoni preliminari kif imsemmija fl-Artikolu 68 KE (C-278/09, Gabra p. I-11099); il-qorti tar-rinvju ressqet mill-ġdid it-talba għal deċiżjoni preliminari fis-6 ta' April 2010 (C-161/10).

12 — Ara, *inter alia*, is-sentenzi tal-15 ta' Diċembru 2005, Bosman (C-415/93, Gabra p. I-4921, punt 59) u tat-13 ta' Lulju 2006, Manfredi *et al.* (C-295/04 sa C-298/04, Gabra p. I-6619, punt 26).

13 — Sentenzi tas-16 ta' Ġunju 2005, Pupino (C-105/03, Gabra p. I-5285, punt 30); tad-9 ta' Ottubru 2008, Katz (C-404/07, Gabra p. I-7607, punt 31), u tat-22 ta' April 2010, Dimos Agios Nikolaos (C-82/09, Gabra p. I-3649, punt 15).

fir-rigward tad-domandi preliminari mressqa quddiemha dwar l-interpretazzjoni tar-regoli tad-dritt tal-Unjoni¹⁴.

30. Permezz tad-domanda preliminari, il-qorti tar-rinviju tistaqsi, essenzjalment, jekk il-qorti rikjesta, jiġifieri l-Metropolitan District Court, għandhiex id-dritt li titlob h̄las bil-quddiem tal-ispejjeż jew rimbors għas-smiġh ta' xhieda jew pjuttost, jekk il-qorti rikjesta, hijiex mitluba tħallas hija stess dawn l-ispejjeż.

31. Permezz ta' din il-formulazzjoni, id-domanda preliminari tirrigwarda biss l-atti u l-obbligi tal-qorti rikjesta. B'dan il-mod, is-soluzzjoni tal-kwistjoni ma tirrigwardax direttament il-qorti tar-rinviju. Fil-każ ta' dubju dwar l-obbligi tal-qorti rikjesta, din il-qorti jkollha eventwalment titlob lill-Qorti tal-Gustizzja sabiex din tagħti interpretazzjoni tar-Regolament Nru 1206/2001. Kieku wiehed kellu joqgħod fuq il-kontenut litterali tal-kwistjoni, din ma tkunx rilevanti għall-finijiet tas-soluzzjoni tal-kawża mill-qorti tar-rinviju.

32. Madankollu, il-kwistjoni proprjament imqajma mill-qorti tar-rinviju tirrigwarda l-eventwali obbligu tagħha li tagħmel tali h̄las tal-ispejjeż bil-quddiem jew li tircievi rimbors tal-ispejjeż sostnuti. Għaldaqstant, ma hijiex kwistjoni li tikkonċerna d-drittijiet

u l-obbligi ta' qorti oħra. Id-drittijiet u l-obbligi tal-qorti rikjesta, li jikkostitwixxu s-sugġett tad-domanda preliminari, pjuttost jikkorrispondu b'mod spekulattiv għal dawk tal-qorti tar-rinviju u rikjedenti. Għal din ir-raġuni, inqis li huwa raġonevoli li nerġa' nifformula d-domanda fil-kliem li ġej: il-qorti rikjedenti għandha tħallas bil-quddiem l-ispejjeż lill-qorti rikjesta jew tirrimborsa suċċessivament l-ispejjeż sostnuti minn din tal-aħhar?

33. Madankollu, f'dan il-każ speċifiku, anki meta d-domanda tiġi riformulata, xorta tibqa' l-problema tar-rilevanza tal-interpretazzjoni tar-Regolament Nru 1206/2001. Fil-fatt, obbligu eventwali ta' rimbors tal-ispejjeż imħallsa mix-xhieda fih innifsu jirrigwarda biss ir-rapport bejn il-qorti rikjesta u l-qorti rikjedenti. Dan ma għandu l-ebda effett immedjat fuq ir-riżultat tal-kawża prinċipali li hija bbażata fuq talba ta' h̄las tad-danni.

34. Il-Kummissjoni wkoll sostniet li, *prima facie*, id-domanda preliminari tidher inammissibbli, minhabba li hija tirrigwarda esklużivament il-kooperazzjoni bejn il-grati u, għaldaqstant, tirrigwarda l-attività amministrattiva, u mhux dik ġurisdizzjonali, tal-qorti tar-rinviju.

35. F'kull każ, id-domanda għandha titqies rilevanti, fil-qies fejn wiehed jiddiskuti l-kwistjoni jekk il-qorti rikjedenti għandhiex tħallas bil-quddiem l-ispejjeż li għandhom jithallsu lil xhud sabiex il-qorti rikjesta

14 — Ara, fost l-oħrajn, is-sentenzi Bosman (iċċitata iktar 'il fuq fin-nota ta' qiegħ il-paġna 12, punt 61) u tal-10 ta' Jannar 2006, IATA u ELFAA (C-344/04, Gabra p. I-403, punt 24).

tisimghu. Kieku l-qorti Irlandiża rikjesta kellha tissugġetta din l-attività għall-hlas bil-quddiem, il-qorti Pollakka rikjedenti ma jibqagħha xejn hlief il-possibbiltà li tirrinunzja għall-produzzjoni tal-prova jew li thallas bil-quddiem l-ispejjeż li tista' ma tkunx obbligata thallas, skont ir-Regolament Nru 1206/2001. Fil-każ fejn il-pagament ma jsirx, il-konsegwenti nuqqas ta' smigh tax-xhud, jista' fil-mertu jipproduci effetti immedjati fuq id-deċiżjoni tal-kawża prinċipali. Fil-fatt, minhabba n-nuqqas ta' provi ulterjuri, il-qorti tista' pereżempju tiddeċiedi abbażi tal-obbligu tal-prova u kontra l-parti li kienet indikat ix-xhud barrani.

36. L-evalwazzjoni tar-rilevanza tad-domanda dwar ir-rimbors *suċċessiv* tal-ispejjeż imħallsa mix-xhieda hija iktar komplessa. Minhabba li f'din l-ipotezi, il-qorti rikjesta kienet semgħet ix-xhieda, il-qorti rikjedenti tista' tużaha għall-fini tad-deċiżjoni tagħha fil-kawża prinċipali. Però, il-kwistjoni tar-rimbors tal-ispejjeż hija rilevanti, f'kull każ għall-fini tad-deċiżjoni dwar l-ispejjeż tal-kawża prinċipali, u b'hekk, hija ma hijiex, f'kull każ, manifestament irrilevanti għad-deċiżjoni ta' tali kawża. Barra minn hekk, jehtieg li wiehed ifakkar li l-parti l-kbira tad-domandi ta' interpretazzjoni tar-Regolament Nru 1206/2001 dwar il-produzzjoni tal-provi, ser tirtigwarda l-mertu tal-kawża b'mod indirett biss. Kieku kellhom jiġu ffsati rekwiżiti għolja wisq

għall-evalwazzjoni tar-rilevanza, f'hafna każijiet, l-interpretazzjoni tar-regolament wara talba għal deċiżjoni preliminari tirrizulta impossibbli.

37. Waqt is-seduta quddiem il-Qorti tal-Gustizzja baqa' dubju dwar jekk il-qorti nazzjonali kinitx forsi digà hallset l-indennizz mogħti lix-xhud mill-qorti Irlandiża. Il-qorti tar-rinviju ma qalet xejn f'dan ir-rigward. Anki wara l-hlas¹⁵, id-domanda preliminari ma tkunx f'kull każ irrilevanti b'mod manifest. Jekk ir-Regolament Nru 1206/2001 ma jipprevjenix il-pagament, għall-qorti rikjedenti tqum il-kwistjoni tar-rimbors. Barra minn hekk, fil-kuntest tad-deċiżjoni dwar l-ispejjeż, tkun ukoll rilevanti l-kwistjoni tal-leġittimità tat-talba dwar l-ispejjeż mill-qorti rikjesta.

38. Għaldaqstant, jiena tal-opinjoni li d-domanda mqajma, hija rilevanti kemm fir-rigward tal-obbligu tal-hlas bil-quddiem, kif ukoll fir-rigward tal-obbligu ta' rimbors tal-ispejjeż imħallsa mill-qorti rikjedenti, u għaldaqstant hija ammissibbli.

15 — Wara s-seduta, l-Irlanda u l-Gvern Pollakk iddikjaraw bil-miktub li l-qorti tar-rinviju hallset minn qabel EUR 40 għax-xhud.

B — *Id-domanda preliminari*

39. Id-domandi preliminari mqajma mill-qorti Pollakka huma essenzjalment diretti biex jaċċertaw jekk hijiex obligata tipprovdi indennizz lix-xhud mismugħ mill-qorti rikjesta, kemm fil-forma ta' hlas bil-quddiem kif ukoll fil-forma ta' rimbors suċċessiv tal-ispejjeż.

40. Qabelxejn, jeħtieġ li jiġi osservat li skont l-Artikolu 1(1) tar-Regolament Nru 1206/2001, il-kawża inezami taqa' taħt il-kamp ta' applikazzjoni tiegħu. Fil-fatt, hija qorti ta' Stat Membru li titlob att ta' ġbir ta' provi fil-qasam ċivili mill-qorti li għandha ġurisdizzjoni ta' Stat Membru ieħor. Is-smiġh ta' xhud huwa indikat esplicitament fl-Artikolu 4(1)(e) bħala suġġett ta' talba.

41. Skont l-Artikolu 10(2) tar-Regolament Nru 1206/2001, il-qorti rikjesta għandha teżegwixxi t-talba bi qbil mad-dritt tal-Istat Membru tagħha. Abbażi tad-dritt Irlandiż, xhud huwa obligat li jidher quddiem qorti biss jekk jithallas indennizz bil-quddiem għall-ispejjeż (pereżempju, l-ispejjeż tal-vjaġġ). Il-partijiet jaqblu dwar il-fatt li x-xhud ma jistax jiċċaħħad mill-indennizz li għandu jirċievi. Jibqa' incertezza biss dwar il-fatt jekk dan għandux jithallas mill-qorti rikjedenti.

1. Hlas bil-quddiem tal-indennizz mogħti lix-xhieda

42. Għalhekk qabelxejn, jeħtieġ li wieħed jgħaddi għall-eżami tal-kwistjoni jekk il-qorti rikjedenti tistax tiġi obligata thallas bil-quddiem l-indennizz mogħti lix-xhieda lill-qorti rikjesta sabiex din tisma' x-xhieda, fi kliem ieħor, jekk il-qorti rikjesta tistax tirrifjuta li tipproċedi bis-smiġh tax-xhieda sakemm il-qorti rikjedenti ma tkunx hallset bil-quddiem l-indennizz mogħti lix-xhieda.

43. Il-Gvern Irlandiż isostni li, minhabba li l-eżekuzzjoni tat-talba ssir abbażi tad-dritt Irlandiż, is-suġġettar tal-proċess tas-smiġh tax-xhieda għall-hlas bil-quddiem mill-qorti rikjedenti tal-indennizz mogħti lix-xhieda jkun kompatibbli mar-regolament. Fil-fatt, skont id-dritt Irlandiż, ix-xhud huwa obligat li jixhed f'kawża wara l-hlas tal-indennizz biss.

44. L-Artikolu 14 tar-Regolament Nru 1206/2001 jindika r-raġunijiet għar-rifjut ta' eżekuzzjoni. L-ewwel inciz jirrigwarda r-rifjut ta' eżekuzzjoni ta' talba għas-smiġh, fil-każ fejn jeżisti dritt jew obligu tal-persuna kkonċernata li tastjeni milli tixhed. Fit-tieni inciz, jiġu indikati raġunijiet ulterjuri li minhabba fihom l-eżekuzzjoni ta' talba għas-smiġh għandha tiġi rifjutata. Fl-Artikolu 14(2)(d) jiġi espost il-każ fejn ma jsirx depożitu jew hlas bil-quddiem li jintalab bi qbil mal-Artikolu 18(3). Abbażi

ta' din id-dispożizzjoni, jista' jintalab hlas bil-quddiem għall-parir ta' espert. Min-naħa l-oħra ma jidherx li din id-dispożizzjoni tippovdi għal talba ta' hlas bil-quddiem għas-smiġh ta' xhud.

tal-indennizz mogħti lix-xhieda. Il-qorti rikjedenti ma hijiex, bhala konsegwenza, mitluba thallas bil-quddiem.

2. Ir-rimbors tal-indennizz mogħti lix-xhieda

45. Is-sugġettar tal-eżekuzzjoni ta' talba għall-hlas ta' indennizz mogħti lix-xhieda ma tkunx tmur kontra l-Artikolu 14 tar-Regolament Nru 1206/2001 biss jekk ir-raġunijiet tar-rifjut indikati hemmhekk jiġu kkunsidrat mhux f'sens eżawrjenti iżda biss bhala eżempju. Il-kontenut litterali tal-Artikolu 14(2) jixhed kontra interpretazzjoni bħal din tad-dispożizzjoni. Fil-fatt, wieħed jista' jaqra li, flimkien mar-raġunijiet imsemmija fl-ewwel inċiż, "l-eżekuzzjoni ta' talba [tista'] tiġi rifjutata *biss* jekk [...]"¹⁶. Fl-aħħar, sabiex tiġi żgurata l-effettività ta' dan ir-Regolament, il-premessa 11 tar-Regolament Nru 1206/2001 issostni li l-possibbiltà li l-eżekuzzjoni ta' att ta' ġbir ta' provi tiġi rifjutata għandha tiġi llimitata għal sitwazzjonijiet eċċezzjonali strettament limitati. Bhala konsegwenza, ir-raġunijiet tar-rifjut ta' talba inklużi fl-Artikolu 14 huma eżawrjenti.

47. Għad fadal li jiġi vverifikat jekk il-qorti rikjesta tistax tippretendi li l-qorti rikjedenti tirrimborsa suċċessivament l-indennizz mogħti lix-xhieda.

48. L-Artikolu 18(1) tar-regolament jipprovdi li l-eżekuzzjoni tat-talba, ma għandhiex tohloq pretensjoni għal xi rimbors ta' taxxi jew spejjeż. Għaldaqstant, huwa determinanti li jiġi aċċertat jekk anki l-indennizzi mogħtija lix-xhieda jistgħux jikkwalifikaw bhala taxxi jew spejjeż skont l-imsemmija dispożizzjoni.

46. Il-qorti rikjesta għalhekk ma għandhiex id-dritt li tissugġetta l-eżekuzzjoni ta' smiġh tax-xhieda għall-hlas bil-quddiem

49. Il-qorti rikjesta u l-Gvern Irlandiż jirrivevaw li, skont l-Artikolu 10(2) tar-Regolament Nru 1206/2001, il-qorti rikjesta teżegwixxi t-talba billi tapplika d-dritt tal-Istat Membru tagħha. Skont id-dritt Irlandiż, ix-xhieda huma obbligati jidhru għad-depożizzjoni quddiem il-qorti jekk jithallsu bil-quddiem indennizz għall-ispejjeż tagħhom biss. Il-hlas ta' dan l-indennizz ma għandux isir mill-qorti, iżda mill-parti li tharrek lix-xhud. F'dan il-każ, mhux kwistjoni

¹⁶ — Il-korsiv huwa tiegħi.

ta' spejjeż tal-kawża, u dawn ma jistgħux jithallsu mill-qorti. Dan ikun konformi man-natura contraddittorja tal-proċedura ċivili Irlandiża.

50. Il-Gvern Irlandiż huwa tal-parir li l-Artikolu 18(1) tar-Regolament Nru 1206/2001 jirrigwarda esklużivament l-ispejjeż ta' amministrazzjoni, jiġifieri dawk li l-qorti tonfoq għall-attività tagħha. L-ispejjeż mogħtija lix-xhieda ma humiex inklużi, minhabba li huwa l-każ ta' spejjeż, li skont id-dritt Irlandiż, għandhom jithallsu mill-partijiet u ma jikkostitwixxux spejjeż ta' amministrazzjoni. Minhabba li huwa eskluż għal kollox li l-ispejjeż tax-xhieda jaqgħu fl-isfera tal-Artikolu 18(1), ir-Regolament Nru 1206/2001 ma jeskludix talba ta' hlas tal-ispejjeż tax-xhieda mill-qorti rikjesta. Allura, dawn ikollhom jithallsu mill-qorti rikjedenti jew minn wahda mill-partijiet tal-kawża prinċipali.

51. Qabelxejn, jeħtieġ li jiġi enfasizzat li, il-kunċett ta' spejjeż għandu jiġi ddeterminat b'mod awtonomu skont id-dritt tal-Unjoni u ma għandux jiddependi mid-definizzjoni skont id-drittijiet nazzjonali individwali. Kieku l-kwistjoni tal-ispejjeż kellha tiddependi kull darba fuq il-kunċett nazzjonali ta' spejjeż, dan kien imur kontra r-*ratio* tar-regolament li jimmira lejn eżekuzzjoni rapida u sempliċi tat-talbiet ta' kisba ta' provi.

52. Fl-opinjoni tiegħi, l-indennizz imhallas lil xhud interrogat mill-qorti rikjesta huwa inkluż fil-kunċett ta' taxxi u ta' spejjeż skont l-Artikolu 18(1) tar-Regolament Nru 1206/2001.

53. Jixhed favur din il-konklużjoni, minn naħa, il-kontenut litterali tad-dispożizzjoni. L-Artikolu 18(1) isemmi t-“taxxi” u l-“ispejjeż”. Il-kelma “taxxi” tfisser dawk l-ammonti mħallsa lill-qorti għall-attività tagħha, u għalhekk l-ispejjeż istituzzjonali msemmija mill-Gvern Irlandiż, filwaqt li l-kelma “spejjeż” tfisser dawk l-ammonti li l-qorti thallas bil-quddiem lil terzi matul il-proċedura, bħal esperti jew xhieda. Il-verżjonijiet lingwistiċi l-oħra wkoll isostnu t-teżi li tgħid li l-indennizz mogħti lix-xhieda ma jistax jiġi rregolat mill-Artikolu 18(1)¹⁷, minhabba li dan jista' jiġi bl-istess mod inkluż fil-kunċetti użati minn darba sa oħra.

54. Anki l-interpretazzjoni sistematika topponi l-interpretazzjoni tal-Gvern Irlandiż. Kieku l-Artikolu 18(1) jirrigwarda biss effettivament l-ispejjeż istituzzjonali, allura ma kienx ikun hemm bżonn li l-Artikolu 18(2), bħala eċċezzjoni għal dan

17 — Ara fil-verżjoni Franċiża “Frais” jew “remboursement de taxes ou de frais”; f'dik Spanjola “Gastos” jew “abono de tasas o gastos”; f'dik Ingliża “Costs” jew “reimbursement of taxes and costs”; f'dik Żvediza “Kostnader” jew “avgifter och kostnader”; f'dik Taljana “Spese” jew “rimborso di tasse o spese”.

il-prinċipju, jipprovdri rimbors tal-ispejjeż għall-esperti, li fil-perspettiva tal-Gvern Irlandiż ukoll, għandhom ikunu spejjeż mhux istituzzjonali. Allura dawn huma pjuttost esklużi direttament mill-ispejjeż imsemmija fl-Artikolu 18(1).

55. Ir-*ratio* tar-regolament bl-istess mod jixhed favur interpretazzjoni estensiva tal-kunċett ta' spejjeż skont l-Artikolu 18(1), bil-konsegwenza li jinkludi fih bl-istess mod l-indennizz mogħti lix-xhieda.

56. Skont dak li jirriżulta mill-premessi tiegħu¹⁸, l-ghan tar-Regolament Nru 1206/2001 huwa l-eżekuzzjoni sempliċi, effiċjenti u rapida tal-kisba transkonfinali ta' provi. Il-kisba ta' provi fi Stat Membru ma għandhiex tiġġenera dewmien fil-proċeduri nazzjonali u kien għalhekk li ġiet adottata, permezz tar-Regolament Nru 1206/2001, sistema vinkolanti għall-Istati Membri¹⁹ kollha, sabiex jitnehhew l-ostakoli li jistgħu jissussistu f'dan is-settur.

57. L-obbligi li jithallsu bil-quddiem u li jiġi rimborsat l-indennizz mogħti lix-xhieda johlqu diffikultà u jdewmu s-smigh transkonfinali tax-xhieda. Min-naħa l-oħra, huma jirrapprezentaw ukoll obbligu finanzjarju għall-Istat Membru rikjest. Però, dwar dan il-punt għandu jiġi osservat, hekk kif għamel il-Gvern Finlandiż, li kull Stat Membru jista' jsib ruħu, minn darba għal oħra, fil-pożizzjoni kemm ta' rikjest kif ukoll ta' rikjedenti, u b'hekk l-ispejjeż li jintefqu fl-aħħar mill-aħħar jiġu nnewtralizzati. Naturalment, mhux il-każ ta' kumpens eżatt. Lanqas ma huwa dan ir-riżultat mixtieq, minhabba li effettivament il-fatt li seta' jkun hemm skwilbriju ta' tip finanzjarju ttiehed inkunsiderazzjoni, b'riferiment għall-ghanijiet tar-regolament. Għaldaqstant sabiex jiġu evitati żvantaġġi eċċessivi, l-ispejjeż partikolarment konsistenti, bħal dawk għall-esperti u l-interpreti, jistgħu jiġu kkunsidrati bħala spejjeż li għandhom jiġu rimborsati.

58. Sadanittant, għalhekk jista' jkun hemm obbligu ta' hlas tal-indennizz tal-qorti tar-rinviju, minhabba li tapplika wahda mill-eċċezzjonijiet imsemmija fl-Artikolu 18(2) tar-Regolament Nru 1206/2001.

59. Din id-dispożizzjoni tipprovdri l-possibbiltà ta' rimbors tal-kumpensi mhallsa lill-esperti jew lill-interpreti u tal-ispejjeż li jirriżultaw mill-applikazzjoni tal-Artikolu 10(3) u (4). L-Artikolu 10(3) u (4) jirrigwarda, minn naħa, il-każ li t-talba tiġi eżegwita bi qbil ma' proċedura speċjali fuq talba tal-qorti rikjedenti, l-Artikolu 10(4) jirregola l-att ta' ġbir ta' provi permezz

18 — Ara l-premessi 1, 2, 8, 10 u 11 tar-regolament.

19 — Bl-eċċezzjoni tar-Renju tad-Danimarka, ara l-Artikolu 1(3) tar-regolament.

tal-użu ta' teknoloġiji tal-komunikazzjoni. L-indennizz mogħti lix-xhieda ma huwiex imsemmi hemm. Obbligu ta' rimbors tal-indennizz mogħti lix-xhieda jkun kompatibbli mar-regolament biss jekk din il-lista ta' eċċezzjonijiet għall-libertà ta' rimbors imsemmija fl-Artikolu 18(2) tkun sempliċement bħala eżempju. Izda r-*ratio* tar-regolament imur kontra din il-konklużjoni. Huwa għandu l-għan li jissimplifika u jgħaġġel il-ġbir transkonfinali ta' provi. Għaldaqstant, l-eċċezzjonijiet imsemmija fl-Artikolu 18(2) għandhom jiġu kkunsidrati bħala eżawrjenti.

60. Fl-ahħar, anki x-xogħlijiet preparatorji tar-regolament jikkonfermaw li l-indennizz mogħti lix-xhieda ma jistax jagħti lok għal rifużjoni. Abbażi ta' dak li jirriżulta mill-premessa 6 u mill-Artikolu 21(1) tar-Regolament Nru 1206/2001, dan jimmira li jissostitwixxi l-Konvenzjoni dwar il-kompilazzjoni ta' provi barra mill-pajjiż f'materji ċivili jew kummerċjali konkluzi f'Den Haag, fit-18 ta' Marzu 1970, u għal din ir-raġuni, għall-fini ta' interpretazzjoni jista' wkoll isir riferiment għad-dispożizzjonijiet applikabbli tal-Konvenzjoni ta' Den Haag.

61. L-Artikolu 18 tar-regolament jikkorrispondi fil-kontenut għall-Artikolu 14

tal-Konvenzjoni ta' Den Haag, fejn l-ewwel inċiż jipprovdi li l-eżekuzzjoni ta' talba ma għandhiex toħloq pretensjoni għal xi rimbors ta' taxxi jew spejjeż. L-Artikolu 14(2) tal-Konvenzjoni ta' Den Haag jirrikonoxxi lill-Istat rikjest id-dritt li jeżiġi mill-Istat rikjedenti biss ir-imbors tal-miżati mhallsa lill-esperti u lill-interpreti kif ukoll l-ispejjeż riżultanti mill-applikazzjoni ta' proċedura partikolari mitluba mill-Istat rikjedenti, skont l-Artikolu 9(2)²⁰. Fil-Konvenzjoni ta' Den Haag, tal-1 ta' Marzu 1954, dwar il-proċedura ċivili, kien hemm espressament previst²¹ li l-indennizz mogħti lix-xhieda kellu jkun, bħala regola ġenerali, rimborsat. Mill-memorandum ta' spjegazzjoni tal-Konvenzjoni ta' Den Haag jirriżulta li l-każijiet fejn l-ispejjeż setghu jiġu rimborsati kienu tnaqqsu intenzjonalment fir-rigward tal-Konvenzjoni tal-1954, u għalhekk ir-imbors tal-ispejjeż tax-xhieda – proprju b'kunsiderazzjoni tal-ammont normalment baxx tagħhom – tneħħa b'mod intenzjonali²². Ġiet riprodotta biss ir-riżerva kostituzzjonali fl-Artikolu 26 tal-Konvenzjoni ta' Den Haag li ssostni li Stat kontraenti jista' jitlob mill-Istat rikjedenti, *inter alia*, ir-imbors tal-ispejjeż li jirriżultaw mill-indennizz imħallas lill-persuna li tixhed fil-kuntest tal-eżekuzzjoni

20 — Barra minn hekk, l-Artikolu 14(3), jipprevedi każ ulterjuri ta' hlas tal-ispejjeż. Abbażi ta' dan, fejn qorti li ma tistax tagħti lok għal talba ta' assistenza legali, din tista' tinkariga persuna awtorizzata f'dan ir-rigward, wara li tkun kisbet il-kunsens tal-qorti rikjedenti. Fit-talba ta' dan il-kunsens, il-qorti rikjesta tindika l-ammont approssimattiv tal-ispejjeż li jirriżultaw minn tali intervent. Il-kunsens jinvolvi għall-qorti rikjedenti l-obbligu tar-imbors ta' dawn l-ispejjeż.

21 — Ara l-Artikolu 16 tal-Konvenzjoni ta' Den Haag, tal-1 ta' Marzu 1954, dwar il-proċedura ċivili: "L-eżekuzzjoni ta' ittri rogatorji ma tistax tiġġustifika r-imbors ta' taxxi jew ta' spejjeż ta' kull tip. Madankollu, salv ftehim differnt, l-Istat rikjest ikollu d-dritt li jeżiġi mill-Istat rikjedenti, ir-imbors tal-miżati mhallsa lix-xhieda jew lill-esperti, kif ukoll tal-ispejjeż li jsiru minhabba l-intervent ta' messagġier li kien meħtieġ minhabba li x-xhieda ma jidhrux quddiem il-qorti meta msejja, jew tal-ispejjeż li jirriżultaw mill-applikazzjoni eventwali tal-Artikolu 14(2)".

22 — Ara r-rapport ta' spjega ta' Philip W. Amram, "Explanatory Report on the 1970 Hague Evidence Convention", ittra J.), li jinsab fuq: <http://hcch.e-vision.nl/upload/exp120e.pdf>

ta' talba biss jekk dan huwa impost mid-dritt kostituzzjonali tiegħu.

għandux jiġi rimborsat skont l-Artikolu 18(1) tar-Regolament Nru 1206/2001.

62. Il-fatt li r-Regolament Nru 1206/2001 irriproduċa kelma b'kelma t-test tal-Artikolu 14 tal-Konvenzjoni ta' Den Haag, mingħajr madankollu ma rriproduċa l-eċċezzjoni kostituzzjonali msemmija fl-Artikolu 26 tal-istess Konvenzjoni, jixhed favur il-fatt li l-indennizz mogħti lix-xhieda ma għandux ikun, bhala regola ġenerali rimborsat. Għalhekk, bhala prinċipju huwa ma

63. L-aħħar aspekk tal-kwistjoni mqajma mill-qorti tar-rinviju, jiġifieri jekk il-qorti rikjesta għandhiex tippovdi, fl-aħħar mill-aħħar, għall-indennizz bir-riżorsi finanzjarji tagħha, ma għandha l-ebda rilevanza għall-fini tas-soluzzjoni tad-domanda preliminari. It-talba tiġi eżegwita, fis-sens tal-Artikolu 10(2), bl-applikazzjoni tad-dritt tal-Istati Membri. Hija tirregola wkoll kif u mingħand min għandhom jiġu indennizzati x-xhieda. Minhabba li din il-kwistjoni tikkostitwixxi sempliċement sintezi tal-ewwel żewġ partijiet tad-domanda preliminari, il-Qorti tal-Gustizzja ma hijiex obligata li tagħti risposta separata għaliha.

V — Konkluzjoni

64. Għal dawn ir-raġunijiet nipproponi li d-domanda preliminari tas-Sađ Rejonowy tingħata r-risposta li ġejja:

“L-Artikoli 14 u 18 tar-Regolament tal-Kunsill (KE) Nru 1206/2001, tat-28 ta' Meju 2001, dwar kooperazzjoni bejn il-qorti tal-Istati Membri fil-kumpilazzjoni ta' xhieda [kisba ta' provi] f'materji ċivili jew kummerċjali, għandhom jiġu interpretati fis-sens li l-qorti rikjedenti ma hijiex obligata thallas lill-qorti rikjesta somma flus bil-quddiem sabiex tkopri l-indennizz jew ir-rimbors ta' tali indennizz dovut lix-xhud li jkun xehed.”